



San Ġorġ Preca u s-‘Sbejha Loreta’

Tikteb Pauline Grech, Head ta' l-Iskola Primarja t' Ghajnsielem



Fis-santwarju ta' Loreto hemm konservat, skond tadizzjoni antika, id-dar ta' Nazaret li fiha kienet tgħix Ommna Marija. Id-dar fejn kienet toqghod Marija f'Nazaret kienet tikkonsisti f'żewġ partijiet: grotta imħaffra fil-blat, li għadha sallum ivvenerata fil-Bażilka ta' l-Annunzazzjoni f'Nazaret u dar tal-ġebel mibnija fuq il-grotta.

Skond it-tradizzjoni, fl-1291 meta l-kruċjati ġew imkeċċijin darba għal dejjem mill-Palestina din

id-dar tal-ġebel giet trasportata "mill-anġli" l-ewwel fl-Illiria u imbagħad f'Loreto (10 ta' Diċembru 1294). Illum, b'riżultat tal-iskavar arkejoloġiku li sar taht id-dar (1962-65) u ta' studji filoloġiċi u ikonografici l-istudjużi jinsabu kwazi ċerti li l-ġebel ngarr fuq vapur minn Nazaret għal Loreto. Hu x'inhu nistgħu ngħidu lil-ġebel ta' Loreto mhuwien biss relikwa imam jrid ifakkarna kontinwament fl-ikbar żewġ misterji tar-religjon kattolika jiġifieri: Il-Misterju tat-Trinita' Qaddisa li jfisser li Alla huwa wiehed fi tliet persuni distinti li huma l-Missier, l-Iben u l-Ispirtu s-Santu u Il-Misterju tal-Inkarnazzjoni li jfisser li Ġesu' Kristu għalkemm huwa Alla veru sar Bniedem veru bil-hidma ta' l-Ispirtu s-Santu u bl-IVA li qalet Marija li allura hija ukoll vera Omm Alla.

Issa jekk kien hawn qaddis li kien verament devot ta' dawn iż-żewġ misterji dan kien proprju San Ġorġ Preca. Nistgħu niktbu ktieb shih dwar dan. Jiena se nillimita ruhi għal ftit fatti u riflessjonijiet.



San Ġorġ u t-Trinita'

Sa minn meta kien għadu kjeriku Dun Ġorġ kellu imħabba kbira lejn il-misterju tat-Trinita'. It-Trinita' kienet iċ-ċentru ta' hajtu. Din id-devozzjoni baqgħet tikber fih sa ma miet. Biżżejjed wiehed isemmi li meta lejn l-aħhar ta' xjuhitu, minħabba film-mard kellu l-permess li jqaddes fid-dar tiegħu

stess wiehed soċju pittirli xbiha tat-Trinita' biex Dun Ġorġ iżommha mal-artal fejn kien iqaddes, il-qaddis sqarr: "Li kieku tlajt fil-Lotterija żgur li ma kontx nifrah daqshekk!"

Fatt iehor interessanti li San Ġorġ kien jgħożż statwa helwa ta' Santa Ċecilja. Jingħad lidin il-qaddisa mietet b'idejja msallbin wahda fuq l-oħra b'id wahda b'sebgħa wiehed miftuh u bl-id l-oħra bi tlett' iswaba miftuhin. B'hekk il-qaddisa riedet tistqarr il-fidi tagħha f'Alla wiehed fi tliet persuni fil-punt tal-mewt tagħha. Kien għalhekk li s-Socjeta' tal-Museum riedet li fil-figura tax-xemgħa ta' San Ġorġ lihemm fuq il-fdalijiet tiegħu fil-Blata l-Bajda l-qaddis tagħna ukoll ikollu idejhi qeghdin fl-istess pożizzjoni li kellha Santa Ċecilja. B'hekk Dun Ġorġ għadu sallum iwassal messaġġ ta' fidi fit-Trinita' Qaddisa għalkull minimur jinvistah fil-Blata l-Bajda. Donnu jrid jistedinna biex meta nitolbu liluma niqfux fuqu imam niftakru pjuttost f'Alla l-Imbierek. Kienet tassew haġa providenzjali li Dun Ġorġ jiġi kkanonizzat fit-3 ta' Ġunju meta l-Knisja kienet qed ticċelebra s-Solennita' tat-Trinita'.

San Ġorġ u l-Inkarnazzjoni

Jekk San Ġorġ kien devot lejn it-Trinita' qaddisa x'ngħidu li kien lejn il-Misterju tal-Inkarnazzjoni. Kien San Ġorġ Preca li xerred ma Malta kollhad-devozzjoni lejn il-kliem adorabbli 'Verbum Dei caro factum est' li kif jaf kulhadd tfisser 'L-Iben t'Alla Sar Bniedem'. U l-Iben t'Alla sar bniedem proprju fid-dar ta' Nazaret fejn Marija qalet l-IVA tagħha. In-nies ta' Ghajnsielem għalhekk għandhom ihossuhom marbutin iktar minn nies iehor mal-Verbum Dei u m'għandu jkun hemm l-ebda dar f'Ghajnsielem li fiha ma ssibx dan il-kliem imwaha mal-hajt. Dun Ġorġ tant kien konvint li l-Misterju ta' l-Inkarnazzjoni sehh fid-dar ta' Nazaret li ried li jkollu xbiha tal-Madonna marbuta ma dan il-misterju. B'hekk huwa ordna pittura li fiha il-Madonna tidher bl-Ispirtu s-Santu fuq rasha u fuq sidirha l-kelmiet 'Verbum Dei'.

Dawn ix-xbihat u t-titli tal-Madonna qeghdin hemm biex jgħinuna. Imma jekk ahna verament irridu nuru l-imħabba tagħna lejn il-Madonna ta' Loreto mhux biżżejjed li ngħajtu 'viva x-xemx'. Jehtieg li s-'sbejha Loreta' tfakkarna kontinwament fiz-żewġ misterji tar-religjon tagħna. Jehtieg li d-devozzjoni lejn dawn il-misterji ma nuruhomx biss fi żmien il-festa permezz ta' qrara u tqarbina tajbin imma nuruha ukoll matul is-sena kollha billi kuljum infittxu li ngħidu IVA lil Alla kif għamlet Marija.

